



basic education

Department:
Basic Education
REPUBLIC OF SOUTH AFRICA

SENIOR CERTIFICATE EXAMINATIONS/ NATIONAL SENIOR CERTIFICATE EXAMINATIONS

SISWATI LULWIMI LWASEKHAYA (HL)

LIPHEPHA LESITSATFU (P3)

INKHWEKHWETI/INHLABA 2024

EMAMAKI: 100

SIKHATSI: Ema-awa la-3

Leliphepha linemakhasi la-5.

TICONDZISO KULABAHLOLWAKO

1. Leliphepha lehlukaniwe TIGABA LETIMBILI:
SIGABA A: Indzaba (50)
SIGABA B: Ematheksthi emibhalombiko (2 x 25) (50)
2. Phendvula MUNYE umbuto ESIGABENI A, MIBILI ESIGABENI B.
3. Bhala TONKHE timphendvulo ngeSiswati.
4. Cala LESO NALESO SIGABA ekhasini LELISHA.
5. Hlela (Sib. libalavemcondvo, umdvwebo, ifloshadi, tinkhombamagama, njll.) uphindze uhlunge emaphutsa emsebentini wakho. Cala ngeluhlaka NGEMBIKWEKUBHALA indzaba.
6. Luhlaka aluvetwe ngalokucacile. Dvweba umugca lovundlile etikweluhlaka.
7. Siphakamiso sekulawulwa kwesikhatsi:
SIGABA A: Lokungenani emaminithi la-100
SIGABA B: Lokungenani emaminithi la-(2 x 40) 80
8. Tinombolo tetimphendvulo atihambisane naleto letisephepheni lemibuto njengobe tinjalo.
9. Sihloko asingabalwa nakubalwa linani lemagama.
10. Bhala ngebunono nangesandla lesifundzekako.

SIGABA A: INDZABA

UMBUTO 1

Bhala indzaba NGASINYE saletihloko letilandzelako ibe ngemagama la-340 kuya kula-390.

- 1.1 Lusuku lolwangenta nami ngativa ngibalulekile. [50]
- 1.2 Sifundza lengilangatelela kuhlala ngisivakashela. [50]
- 1.3 Kwacala kungumdlalo nje kepha lamuhla ... [50]
- 1.4 Bugebengu lesinabo kulelive. [50]
- 1.5 Kuhlaliswa kwalabadzala etindzaweni talasebakhule kakhulu. [50]

Titfombe letilandzelako tivusa imiva kanye nemicabango.

Khetsa SINYE saletifombe letilandzelako bese ubhala indzaba ngesihloko loticabangele sona. Bhala inombolo yembuto (1.6, 1.7 nobe 1.8). Nika indzaba yakho sihloko lesifanele.

CAPHELA: Akube nekubumbana emkhatsini wenzaba nesitfombe losikhetsile.

1.6



[Itsetfwe: <https://www.bing.com/images/search>]

[50]

1.7



[Itsetfwe: images.search.yahoo.com]

[50]

1.8



[Itsetfwe: images.search.yahoo.com]

[50]

SAMBA SESIGABA A: 50

SIGABA B: EMATHEKSTHI EMIBHALOMBIKO**UMBUTO 2**

Khetsa KUBILI kulokulandzelako ubhale ngako ngemagama la-100 kuya kula-120 itheksthi ngayinye.

2.1 INCWADZI YEMTSETFO

Ungusihlalo wenhlangano letfutukisa emakhono elusha, bhalela libhange langakini incwadzi ucele imali yalephrojekthi.

[25]**2.2 I-ATHIKILI YELIPHEPHABHUKU**

Kuletikhatsi talomuhla bantfu labanyenti seabgoka ngendlela lengemukeleki. Njengemholi wesigodzi, bhala i-atikhili yeliphephabhuku lapho ufundzisa khona lusha nebantfu labadzala ngekugcoka bahlonipheke.

[25]**2.3 INKHULUMO**

Litiko Letemfundvo lifike esikolweni senu kutewunipha emathebulethi. Bhala inkhulumo leyeluleka bafundzi ngemigomo nemibandzela yekuwasebentisa.

[25]**2.4 UMBIKO LOHLELEKILE**

Wena nebangani bakho benivakashele endzaweni yekutijabulisa, kutse uma nibuya labanye benu bangasatfolakali. Wena njengemgcugcuteli waloluhambo, ucelwe kutsi ubikele batali. Bhala lombiko.

[25]**2.5 INCWADZI YEBUHLOBO**

Umngani wakho ushonelwe ngumalume wakhe lobekangiko konkhe emphilweni yakhe. Bhala incwadzi wedlulise emavi ekuvelana naye kulesimo labukene naso.

[25]**2.6 INKHULUMISWANO**

Umtali wenu losebenta khashane unitfumelela imali yekudla njalo ngenyanga, utse uma afika ekhaya watfola kutsi umnakenu abeyidla angatsengi tidzingo tasekhaya.

Bhala inkhulumiswano emkhatsini wakho nemtali.

[25]

SAMBA SESIGABA B: 50
SAMBA SAKO KONKHE: 100